



Received on :	१८-०२-२०२६		
Registered on :	१८-०२-२०२६		
Decided on :	१३-०३-२०२६		
Duration :	Year	Month	Days
	००	००	२२

द्वयोदर ना महे. अेडीशनल चीफ़ ज्युडीशीयल मेजिस्ट्रेट सालेबनी कोर्टमां,
द्वयोदर, ज. बनसकांठा

आंक._____.

क्रिमीनल केस नंबर. २७८/२०२६

इरीयादी :- श्री सरकार
(मानसुंगभाठ करमशीभाठ परमार)

विरुध्द

आरोपीओ :- १. गिरीशकुमार शांतीभाठ परमार (अ.ज)
२. गीताबेन w/o. शांतीभाठ परमार (अ.ज)
३. लीलाभाठ आलाभाठ परमार (अ.ज)

तमाम रडेवासी. जलोढा, ता. द्वयोदर,
ज. वाव-थराढ.

बाबत : भारतीय न्याय संडिता (BNS) नी कलम ११५(२), २८६(२)
अने ५४ मुजब नो गुनो

इरीयादी तरके विध्वान अे.पी.पी. श्री. अेस. आर. ब्राडमण
आरोपीओ तरके विध्वान वकील श्री. बी. के. परमार

-: જ જ મેન્ટ :-

૧. ફરીયાદપક્ષની ટુંકમાં હકીકત એવી છે કે તારીખ ૦૯.૦૧.૨૦૨૬ ના રોજ કલાક ૧૬.૦૦ વાગ્યાના સુમારે મોજે જાલોઢા, તા. દિયોદર ગામે આ કામના આરોપી નં.૨ નાઓએ ફરીયાદીના દિકરા ભાવેશને તેના જેકેટથી વાછરડી ભડકી હોવાથી જેમતેમ માબેન સામી ભુંડી ગાળો બોલેલ અને આરોપી નં.૧ અને ૩ નાઓએ ફરીયાદીના દિકરા ભાવેશ તથા સાહેદ નેતલબેન અને વીમુબેનને ને માબેન સામી ભુંડી ગાળો બોલી ગડદાપાટુનો માર મારી ગુનો કરવામાં એકબીજાને મદદગારી કરી ગુનો કરેલ હોવા બાબતની ફરીયાદ ફરીયાદી માનસુંગભાઈ કરમશીભાઈ પરમાર નાઓએ દિયોદર પોલીસ સ્ટેશનમાં દાખલ કરાવતા પોલીસે ગુના રજીસ્ટર નં. પાર્ટ એ ૧૧૯૯૬૦૦૩૨૬૦૦૧૬/૨૦૨૬ થી ભારતીય ન્યાય સંહિતા (BNS) ની કલમ ૧૧૫(૨), ૨૯૬(૨) અને ૫૪ અન્વયેનો ગુનો નોંધેલ છે. ત્યારબાદ તપાસ કરનાર અમલદારે આરોપીઓને ગુનાની તપાસના કામે બોલાવી નામદાર સુપ્રીમ કોર્ટના આદેશ મુજબ નોટીસ આપી ચાર્જશીટ થયેથી કોર્ટમાં હાજર રહેવા સમજ કરેલ અને ત્યારબાદ આ કામે લાગતા વળગતા સાહેદોના નિવેદનો લીધેલ અને ત્યારબાદ આ કામે તપાસ પુરી થયેથી આરોપીઓ વિરૂધ્ધ પુરતા પુરાવા હોઈ તેઓ વિરૂધ્ધ ભારતીય ન્યાય સંહિતા (BNS) ની કલમ ૧૧૫(૨), ૨૯૬(૨) અને ૫૪ મુજબના ગુનાનું હાલનું ચાર્જશીટ અત્રેની અદાલતમાં દાખલ કરેલ છે.

૨. આ કામે આરોપીઓને સમન્સની બજાવણી થયેથી આરોપીઓ હાજર થતા તેઓને પોલીસ પેપર્સની નકલો વિના મુલ્યે આપવામાં આવેલ હોવાની ખાત્રી કરવામાં આવેલ અને ત્યારબાદ આ કામે આંક ૫ થી આરોપીઓ વિરૂધ્ધ તહોમતનામું ફરમાવતા આંક ૬ થી આંક ૮ સુધીના નિવેદનોથી આરોપીઓએ ગુનાનો ઇન્કાર કરતા આરોપીઓ વિરૂધ્ધ ઇન્સાફી કાર્યવાહી આગળ ચલાવવામાં આવેલ છે.

૩. આ કામે ટ્રાયલ દરમ્યાન ફરીયાદપક્ષ તરફથી નીચે મુજબના મૌખીક અને દસ્તાવેજી પુરાવા રજૂ થયેલ છે.

—:: મૌ ખી ક પુ રા વો ::—

- આંક ૯ થી ફરીયાદી માનસુંગભાઈ કરમશીભાઈ પરમાર ની જુબાની
- આંક ૧૧ થી સાહેદ ભાવેશભાઈ માનસુંગભાઈ પરમાર ની જુબાની
- આંક ૧૨ થી સાહેદ નેતલબેન માનસુંગભાઈ પરમાર ની જુબાની
- આંક ૧૩ થી સાહેદ વીમુબેન ભાવેશભાઈ પરમાર ની જુબાની

—:: દ સ્તા વે જી પુ રા વો ::—

- આંક ૧૦ થી અસલ ફરીયાદ
- આંક ૧૪ થી ગુનાવાળી જ્યાનું પંચનામું

આ કામે પુરતી અને વ્યાજબી તકો આપવામાં આવેલ હોવા છતાં ફરીયાદપક્ષ તરફે અન્ય કોઈ સાહેદો હાજર રહેલ નથી અને ત્યારબાદ ફરીયાદી અને સાહેદોએ આંક ૧૫ થી પુરાવો બંધ કરવાની અને આ કામમાં કોઈ વધુ મૌખિક કે લેખીત પુરાવો આપવો નથી તેમ પુરશીશ થી જાહેર કરતા ફરીયાદપક્ષનો પુરાવો રજૂ કરવાનો હકક બંધ કરવામાં આવેલ છે. ત્યારબાદ આ કામે ભારતીય નાગરીક સુરક્ષા સંહિતા (BNSS) ની કલમ ૩૫૧ અન્વયેનું આરોપીઓનું વધારાનું નિવેદન લેતા આરોપીઓએ તમામ હકીકતોનો સ્પષ્ટ ઇન્કાર કરી તેમના વિરૂધ્ધ ખોટો કેસ કરેલ હોવાની અને તેઓ નિર્દોષ હોવાની હકીકત જણાવેલ છે. આરોપીઓએ કોઈ બચાવના સાહેદો તપાસેલ નથી કે તેઓએ જાતે પણ સોગંદ ઉપર જુબાની આપેલ નથી.

૪. ત્યારબાદ સરકાર તરફે વિધ્વાન એ.પી.પી. શ્રી. એસ. આર. બ્રાહમણ તથા આરોપીઓ તરફે વિધ્વાન વકીલ શ્રી. બી. કે. પરમાર ની દલીલો સાંભળી.

૫. ફરીયાદપક્ષના કેસની હકીકત તથા રેકર્ડ ઉપરના પુરાવાને ધ્યાનમાં લેતાં આ કેસના નિર્ણય માટે નીચે મુજબના મુદ્દાઓ ઉપસ્થિત થાય છે.

(૧) શું ફરીયાદપક્ષ નિશંકપણે સાબીત કરે છે કે તારીખ ૦૯.૦૧.૨૦૨૬ ના રોજ કલાક ૧૬.૦૦ વાગ્યાના સુમારે મોજે જલોઢા, તા. દિયોદર ગામે આ કામના આરોપી નં.૨ નાઓએ ફરીયાદીના દિકરા ભાવેશને તેના જેકેટથી વાછરડી ભડકી હોવાથી જેમતેમ માબેન સામી ભુંડી ગાળો બોલેલ અને આરોપી નં.૧ અને ૩ નાઓએ ફરીયાદીના દિકરા ભાવેશ તથા સાહેદ નેતલબેન અને વીમુબેનને ને માબેન સામી ભુંડી ગાળો બોલી ગડદાપાટુનો માર મારી ગુનો કરવામાં એકબીજાને મદદગારી કરી ભારતીય ન્યાય સંહિતા (BNS) ની કલમ ૧૧૫(૨), ૨૯૬(૨) અને ૫૪ મુજબનો શિક્ષાપાત્ર ગુનો કરેલ છે ?

(૨) શું હુકમ ?

૬. ઉપરોક્ત મુદદાઓના મારા નિર્ણયના કારણો અને તારણો નીચે મુજબ છે.

(૧) નકારમાં

(૨) આખરી હુકમ મુજબ.

-: કારણો :-

મુદદા નંબર ૧ :-

૭. મુદદા નંબર ૧ નું સ્વરૂપ તથા હાલના આરોપીઓ વિરૂધ્ધના આક્ષેપીત ગુનાના આક્ષેપના સ્વરૂપને ધ્યાને લેતા તથા આરોપીઓ સામેના આક્ષેપીત ગુનાની જોગવાઈઓના હાર્દને જોતા હાલના આક્ષેપ મુજબનો બનાવ બનવા પામેલ હોય તેવી બાબત પુરતા અને નિશંક પુરાવાથી પુરવાર કરવાનો બોજો ફરીયાદપક્ષના શીરે રહેલ છે. સદરહુ કામે પુરાવાનું મુલ્યાંકન કરતા પહેલાં અત્રે ઉલ્લેખનીય છે કે, ફોજદારી ન્યાયશાસ્ત્રના સિધ્ધાંત અનુસાર આરોપીઓ વિરૂધ્ધનો ગુનો જ્યાં સુધી નિશંકપણે પુરવાર ન થાય ત્યાં સુધી આરોપીઓ નિર્દોષ છે તેવું કાયદાનું અનુમાન છે અને સાથે સાથે એક એવું પણ અનુમાન હોય છે કે જે સાહેદ કોર્ટ સમક્ષ સોગંદ ઉપર પુરાવો આપે છે તે સત્ય હકીકત જણાવે છે. પુરાવાનું મુલ્યાંકન કરવા અંગેની કાયદામાં કોઈ માર્ગદર્શન આપવામાં

આવેલ નથી પરંતુ દરેક કેસના અને હકીકતોના સંદર્ભે રજૂ થયેલ પુરાવાનું મુલ્યાંકન કરવાનું રહેલ છે અને પાયાના સુસ્થાપિત સિધ્ધાંતોને ધ્યાને લઈને આ કામે રજૂ થયેલ પુરાવાનું મુલ્યાંકન કરવામાં આવેલ છે.

૮. આ કામે ફરીયાદપક્ષ ધ્વારા આરોપીઓ વિરૂધ્ધ મુકવામાં આવેલ તહોમત મુજબ, આ કામના ફરીયાદીના દિકરા ભાવેશના જેકેટ થી વાઈરડી ભડકેલ હોવાની અને તે કારણે આરોપી નં.૨ નાએ ફરીયાદીના દિકરા ભાવેશને જેમતેમ માબેન સામી ભુંડી ગાળો બોલેલ હોવાની તેમ જ આરોપી નં.૧ અને ૩ નાઓએ પણ ફરીયાદીના દિકરા ભાવેશ તથા સાહેદ નેતલબેન અને વીમુબેનને માબેન સામી ભુંડી ગાળો બોલેલ હોવાની તેમ જ આરોપીઓએ ફરીયાદીના દિકરા ભાવેશ તથા સાહેદ નેતલબેન અને વીમુબેનને ગડદાપાટુનો માર મારેલ હોવાની તેમ જ આરોપીઓએ ગુનો કરવામાં એકબીજાને મદદગારી કરેલ હોય તેવી ફરીયાદની તમામ આવશ્યક બાબતો ફરીયાદપક્ષે નિશંકપણે પુરવાર કરવી જોઈએ.

૯. આ કામે ફરીયાદપક્ષ તરફે પોતાનો કેસ પુરવાર કરવા માટે મહત્વના સાહેદ ફરીયાદી માનસુંગભાઈ કરમશીભાઈ પરમાર ને આંક ૯ થી સોગંદ ઉપર તપાસેલ છે અને તેઓએ તેમની સોગંદ ઉપરની જુબાનીમાં બનાવ તારીખ ૦૯.૦૧.૨૦૨૬ ના રોજ કલાક ૧૬.૦૦ વાગે તેમના સંયુક્ત માલીકીના ખેતરમાં બનાવેલ બોર પાસે બનેલ હોવાનું જણાવી તે સમયે તેઓને તેમના કુટુંબી ગીરીશકુમાર શાંતીભાઈ પરમાર, ગીતાબેન શાંતીભાઈ પરમાર તથા લીલાભાઈ આલાભાઈ પરમાર નાઓ સાથે સામાન્ય બાબતે સામાન્ય બોલાચાલી થયેલી અને હોબાળો સાંભળી ઘણા માણસોનું ટોળું ભેગું થઈ ગયેલ અને ટોળામાં હોહા નાસભાગ અને ધકકામુકકી થવાના કારણે કોણ શું બોલતું હતું તે સંભળાતું કે સમજાતું ન હોવાનું જણાવી ટોળાની ધકકામુકકી અને નાસભાગમાં ભાવેશ, નેતલબેન અને વીમુબેન નીચે પડી જતા તેઓને સામાન્ય ઈજાઓ થયેલી અને ઈજા સંબંધે તેઓ કોઈએ સારવાર કરાવેલ નહી અને તે સીવાય બીજું કંઈ બનેલ ન હોવાનું જણાવી તે બનાવ બાબતે તેઓએ દિયોદર પોલીસ સ્ટેશનમાં પોલીસ ફરીયાદ આપેલ હોવાની હકીકત જણાવેલ છે અને તે ફરીયાદ આ કામે આંક ૧૦ થી રજૂ કરેલ છે, તે વંચાણે લીધેલ છે. આ

કામે ખુદ ફરીયાદીએ પોતાની ફરીયાદની હકીકતને સમર્થન આપેલ ન હોઈ, તેઓને ફરી ગયેલ જાહેર કરવામાં આવેલ. ત્યારબાદ વિધ્વાન એ.પી.પી. શ્રી તરફેની ઉલટતપાસમાં પણ ફરીયાદી પોતાની સરતપાસ મુજબની હકીકતોને વળગી રહેલ છે અને તેઓએ તેમની ફરીયાદમાં “મારી દિકરી નેતલબેને ફોન કરી કહેલ કે ભાવેશને શાંતીકાકાના દિકરા ગીરીશભાઈએ માર મારેલ છે તેવી હકીકત જણાવતા મેં કહેલ કે અત્યારે કોઈ માથાકુટ કરતા નહી હું સાંજે મોડા આવું છું તેવું કહી ફોન મુકી દીધેલ. ત્યારબાદ આશરે સાંજના આઠેક વાગ્યે પરત આવેલ અને મારા દિકરા ભાવેશને આ બાબતે પુછતા મારા દિકરા ભાવેશે કહેલ કે આપણા બોરની લાઈટ જતી રહેલ હતી ત્યારે હું આપણા બીજા ખેતરેથી ઉતાવળમાં આવેલ ત્યારે નેતલબેન અને મારી પત્ની વીમુબેન હાજર હતા ત્યારે હું બોરે જતા મેં બ્લેક કલરનું જેકેટ પહેરેલ હતુ જેથી શાંતીકાકાની ગાયની વાછરડી ભડકેલ અને દોરડું તોડી ભાગવા લાગેલ જેથી મારી કાકી ગીતાબેન જેમતેમ બોલવા લાગેલ જેથી મેં તેમને જેમતેમ બોલવાની ના પાડતા મારી કાકી ગીતાબેન એકદમ ઉશ્કેરાઈ ગયેલ અને મા બેન સામી ભુંડી ગાળો બોલવા લાગેલ ત્યાં હાજર લીલાભાઈ આલાભાઈ તથા શાંતીકાકાનો દિકરો ગીરીશ પણ ઉશ્કેરાઈ ગયેલ અને મને ગડદાપાટુનો માર મારવા લાગેલ જેથી બખાળો થતા મારી બહેન નેતલ તથા મારી પત્ની વિમુબેન વચ્ચે પડતા વધુ મારમાંથી છોડાવવા જતાં તેમને પણ માર લાગેલ અને ના સાંભળી શકાય તેવી માબેન સામી ભુંડી ગાળો બોલેલ જેથી અમોએ તેમને ગાળો ના બોલવા સમજાવી હું ઘરે આવતો રહેલ તેવી વાત કહેલ જેથી આજરોજ હું તથા મારો દિકરો ભાવેશ તથા મારી દિકરી નેતલ તથા મારા દિકરાની વહુ વિમુબેનને સાથે લઈ દિયોદર પોલીસ સ્ટેશન ખાતે ફરીયાદ આપવા આવેલ છું જેથી આ લોકો વિરૂધ્ધ ધોરણસર તપાસ થવા મારી ફરીયાદ છે” તેવી હકીકતો લખાવેલ હોવાનો સ્પષ્ટ ઇન્કાર કરેલ છે. બચાવપક્ષ તરફેની ઉલટતપાસમાં પણ સદર સાહેદ ફરીયાદીએ આ કામે ફરીયાદ તેમની સાથેના માણસોએ લખાવેલ જે ફરીયાદ તેઓએ વાંચ્યા કે સાંભળ્યા સિવાય તેમાં તેમની સહી કરેલ અને બનાવ સમયે આરોપીઓએ ગાળો બોલી ધમકીઓ આપી ગડદાપાટુ વડે માર મારી વ્યથા પહોંચાડેલ હોય તેવો કોઈ બનાવ બનેલ ન હોવાની હકીકત સ્પષ્ટ જણાવેલ છે. આમ મહત્વના સાહેદ ખુદ ફરીયાદીએ પોતાની સોગંદ ઉપરની જુબાનીમાં પોતાની ફરીયાદની હકીકતોથી તદ્દન વિરોધાભાસી હકીકતો જણાવેલ છે અને પોતાની ફરીયાદની હકીકતોને લેશમાત્ર

સમર્થન આપેલ ન હોઈ, ખુદ મહત્વના સાહેદ ફરીયાદીની સોગંદ ઉપરની જુબાનીથી ફરીયાદની હકીકત પ્રસ્થાપીત થયેલ નથી.

૧૦. ત્યારબાદ ફરીયાદપક્ષ તરફે ઈજા પામનાર સાહેદો ભાવેશભાઈ માનસુંગભાઈ પરમાર ને આંક ૧૧ થી અને સાહેદ નેતલબેન માનસુંગભાઈ પરમાર ને આંક ૧૨ થી તેમ જ સાહેદ વિમુબેન ભાવેશભાઈ પરમાર ને આંક ૧૩ થી સોગંદ ઉપર તપાસેલ છે અને સદર તમામ સાહેદોએ પણ તેમની સોગંદ ઉપરની જુબાનીઓમાં બનાવ તારીખ ૦૯.૦૧.૨૦૨૬ ના રોજ કલાક ૧૬.૦૦ વાગે તેમના સંયુક્ત માલીકીના ખેતરમાં બનાવેલ બોર પાસે બનેલ હોવાનું જણાવી તે સમયે તેઓને તેમના કુટુંબી ગીરીશકુમાર શાંતીભાઈ પરમાર, ગીતાબેન શાંતીભાઈ પરમાર તથા લીલાભાઈ આલાભાઈ પરમાર નાઓ સાથે સામાન્ય બાબતે સામાન્ય બોલાચાલી થયેલી અને હોબાળો સાંભળી ઘણા માણસોનું ટોળું ભેગું થઈ ગયેલ અને ટોળામાં હોહા નાસભાગ અને ધકકામુકકી થવાના કારણે કોણ શું બોલતું હતું તે સંભળાતું કે સમજાતું ન હોવાનું જણાવી ટોળાની ધકકામુકકી અને નાસભાગમાં સદર તમામ સાહેદો નીચે પડી જતા તેઓને સામાન્ય ઈજાઓ થયેલી અને ઈજા બાબતે તેઓએ કોઈ સારવાર કરાવેલ નહી અને તે સીવાય બીજું કંઈ બનેલ ન હોવાનું જણાવી તે બનાવ બાબતે માનસુંગભાઈ પરમારે દિયોદર પોલીસ સ્ટેશનમાં પોલીસ ફરીયાદ આપેલ અને પોલીસે તેમનો જવાબ લીધેલ હોવાની હકીકત જણાવેલ છે. સદર તમામ સાહેદોએ પણ ફરીયાદીની ફરીયાદની હકીકતોને લેશમાત્ર સમર્થન કે અનુમોદન આપેલ ન હોઈ, ફરીયાદપક્ષ તરફે સદર તમામ સાહેદોને પણ ફરી ગયેલ જાહેર કરેલ અને ત્યારબાદ વિધ્વાન એ.પી.પી. શ્રી. તરફે ની ઉલટતપાસમાં પણ સદર તમામ સાહેદો પોતાની સરતપાસમાં જણાવેલ હકીકતોને વળગી રહેલ છે અને ફરીયાદપક્ષને મદદરૂપ થાય તેવી કોઈ વધારાની વિશેષ હકીકત ફરીયાદપક્ષની ઉલટતપાસમાં જણાવેલ નથી. બચાવપક્ષ તરફે પણ સદર તમામ સાહેદોની ઉલટતપાસ કરવામાં આવેલ જેમાં પોલીસે માત્ર તેમનું નામઠામ પુછેલ તે સીવાય બીજી કોઈ હકીકત તેઓએ પોલીસને લખાવેલ ન હોવાની હકીકત જણાવી સદર તમામ સાહેદોએ પણ બનાવ સમયે આ કામના આરોપીઓએ ગાળો બોલી, ધમકીઓ આપી ગડદાપાટુ વડે માર મારી વ્યથા પહોંચાડી હોય તેવો કોઈ બનાવ બનેલ ન હોવાની હકીકત સ્પષ્ટ જણાવેલ છે. આમ, સદર તમામ સાહેદોની જુબાનીઓને પણ ધ્યાને લેવામાં

આવે તો સદર તમામ સાહેદોએ પણ ફરીયાદની હકીકતોથી તદદન વિરૂધ્ધ ની હકીકતો પોતાની જુબાનીઓમાં જણાવેલ છે અને તે રીતે સદર તમામ સાહેદોની જુબાનીઓ ઉપરથી પણ આ કામે ફરીયાદની લેશમાત્ર હકીકતો નિશંકપણે પુરવાર થયેલ હોવાનું ફલીત થયેલ નથી. ત્યારબાદ ફરીયાદપક્ષ તરફે અન્ય કોઈ સાહેદોને તપાસવામાં આવેલ ન હોઈ આંક ૧૫ ની પુરશીશના આધારે ફરીયાદપક્ષનો પુરાવો રજૂ કરવાનો હકક બંધ કરવામાં આવેલ.

૧૧. આ કામે બચાવપક્ષ તરફેથી ગુનાવાળી જ્યોના પંચનામા ને કબુલ મંજૂર રાખેલ છે, જે ગુનાવાળી જ્યોના પંચનામું આ કામે આંક ૧૪ થી રજૂ થયેલ છે, જે પંચનામું વંચાણે લીધેલ છે. પરંતુ ખુદ ફરીયાદી કે સાહેદોએ તેમની સોગંદ ઉપરની જુબાનીઓમાં તેઓએ કે અન્ય કોઈ સાહેદે પોલીસને ગુનાવાળી જ્યો બતાવેલ હોવાની હકીકત જણાવેલ નથી. વધુમાં ખુદ ફરીયાદી અને સાહેદોએ તેમની જુબાનીઓમાં આરોપીઓએ સાહેદોને ભુંડી ગાળો બોલી ગડદાપાટુ વડે માર મારી વ્યથા પહોંચાડી હોય તેવી ફરીયાદની હકીકતોનો સ્પષ્ટ ઈન્કાર કરેલ છે અને આ કામના આરોપીઓએ સાહેદોને કોઈ ઈજા પહોંચાડેલ હોવાની હકીકત પણ જણાવેલ નથી અને આ કામે આરોપીઓએ સાહેદોને ગડદાપાટુનો માર મારેલ હોવાની ફરીયાદની હકીકતોને ખુદ ફરીયાદી અને સાહેદોએ તેમની સોગંદ ઉપરની જુબાનીઓથી સમર્થન આપેલ ન હોઈ, રજૂ થયેલ પુરાવા ઉપર થી સદર આરોપીઓએ ફરીયાદીના દિકરા સાહેદ ભાવેશભાઈ તથા સાહેદ નેતલબેન અને વીમુબેનને ગડદાપાટુનો માર મારેલ હોય તેવી ફરીયાદની હકીકત પુરવાર થયેલ નથી. વધુમાં આ કામે રજૂ થયેલ પુરાવા ઉપરથી આ કામે સદર સાહેદો પૈકી કોઈએ પણ સારવાર કરાવેલ ન હોવાની હકીકત જણાવેલ છે અને વધુમાં આ કામે ફરીયાદી કે અન્ય કોઈ સાહેદે પોલીસને ગુનાવાળી જ્યો બતાવેલ હોય તેવું પણ જણાવેલ ન હોઈ, સદર આંક ૧૪ ના ગુનાવાળી જ્યોના પંચનામાની હકીકતોને ખુદ મહત્વના સાહેદ ફરીયાદી અને સાહેદો ની જુબાનીઓથી સમર્થન મળેલ નથી. વધુમાં આ કામે બચાવપક્ષ તરફે કબુલ રાખવામાં આવેલ આંક ૧૪ નું ગુનાવાળી જ્યોના પંચનામું તે સાંયોગીક પુરાવો છે. જ્યારે મુખ્ય પુરાવાથી જ ફરીયાદ પક્ષના કેસને સમર્થન મળતું ન હોય ત્યારે સાંયોગીક પુરાવા ઉપર આધાર રાખી આરોપીઓને ગુના સાથે સાંકળી તકસીરવાર ઠરાવી શકાય નહી. જેથી આ સાંયોગીક પુરાવાના આધારે પણ આરોપીઓ સામેનો આક્ષેપીત ગુનો પુરવાર થતો નથી.

૧૨. આ કામે ગુનાના આવશ્યક તત્વોને ધ્યાને લેવામાં આવે તો ભારતીય ન્યાય સંહિતા (BNS) ની કલમ ૧૧૫(૨) ના ગુના માટે આરોપીઓએ ભોગ બનનારને શારીરીક પીડા, રોગ અથવા અશક્તિ નિપજાવેલ હોય અને આવી ઈજા પહોંચાડવાનો આરોપીઓનો ઈરાદો હોય અને તેને વ્યથા થાય તેવો સંભવ હોવાનું જાણતા હોવા છતાં સ્વેચ્છાપૂર્વક ઈજા પહોંચાડવામાં આવેલ હોય. હાલના કેસની હકીકતોને ધ્યાને લેવામાં આવે તો આ કામે ખુદ ફરીયાદી અને સાહેદોએ તેમની જુબાનીઓમાં આરોપીઓએ સાહેદોને ભુંડી ગાળો આપેલ હોય કે આરોપીઓએ સાહેદોને ગડદાપાટુ વડે માર મારેલ હોય તેવી ફરીયાદની હકીકતોથી તદ્દન વિરૂધ્ધની હકીકતો જણાવેલ છે અને વધુમાં આ કામે ખુદ ફરીયાદી અને સાહેદોએ તેમની જુબાનીઓમાં આરોપીઓએ સાહેદોને કોઈ ઈજાઓ પહોંચાડેલ હોવાનો સ્પષ્ટ ઇન્કાર કરેલ હોઈ આ કામે આરોપીઓનો સાહેદોને ઈજા કરવાનો ઈરાદો કે આરોપીઓએ તેઓને સ્વેચ્છાપૂર્વક કોઈ ઈજા પહોંચાડેલ હોય કે આરોપીઓએ જ સાહેદોને ગડદાપાટુ વડે માર મારેલ હોય તેવી હકીકત રેકર્ડ ઉપર લાવવામાં ફરીયાદપક્ષ સદંતર નિષ્ફળ નીવડેલ હોવાનું સ્પષ્ટ રીતે પ્રસ્થાપીત થયેલ છે.

૧૪. આ કામે આરોપીઓ વિરૂધ્ધ સાહેદોને ભુંડી ગાળો આપેલ હોવાના આક્ષેપ અંગેના આવશ્યક તત્વો બાબતે ફરીયાદપક્ષ તરફે તપાસવામાં આવેલ સાહેદો તથા તેઓની ઉલટતપાસ અને રેકર્ડ ઉપરના પુરાવા તથા ઉભયપક્ષની દલીલોનું એક સાથે મુલ્યાંકન કરવામાં આવે તો એ હકીકત નિશંકપણે સાબીત થતી નથી કે આ કામના આરોપીઓએ ભારતીય ન્યાય સંહિતા (BNS) ની કલમ ૨૯૬(૨) મુજબનો ગુનો આચરેલ હોય કારણ કે આ કામે ખુદ ફરીયાદી અને સાહેદોએ તેમની જુબાનીઓમાં આરોપીઓએ સાહેદોને ભુંડી ગાળો આપેલ હોય અને તે કારણે તેઓને મનમાં ભય ઉભો થયેલ હોય કે તેવી ગાળો આપેલ હોય કે જેથી તેઓનું અપમાન થયેલ હોય અને તેઓ સુલેહ શાંતીનો ભંગ કરવા પ્રેરાયેલ હોય અને તે સંજોગોમાં આ કામના આરોપીઓને ભારતીય ન્યાય સંહિતા (BNS) ની કલમ ૨૯૬(૨) હેઠળના ગુનાના આવશ્યક તત્વોના અભાવે તકસીરવાર ઠરાવવા ન્યાયોચીત જણાતું નથી. વધુમાં, આ કામે ફરીયાદપક્ષ ધ્વારા આરોપીઓએ કેવી ગાળો આપેલ તેવી કોઈ હકીકત રેકર્ડ ઉપર લાવવામાં આવેલ નથી અને હાલના કામે ખુદ ફરીયાદી અને

સાહેદોએ તેમની જુબાનીઓમાં આરોપીઓએ સાહેદોને ભુંડી ગાળો આપેલ હોવાની ફરીયાદની હકીકતોનો પણ સ્પષ્ટ ઇન્કાર કરેલ છે અને આ બનાવમાં તેઓને આરોપીઓ સાથે સામાન્ય બાબતે સામાન્ય બોલાચાલી થયેલ અને તે સમયે ઘણા માણસોનું ટોળું ભેગું થઈ ગયેલ અને ટોળામાં હોહા નાસભાગ અને ધકકામુકકી થવાના કારણે કોણ શું બોલતું હતું તે સંભળાતું કે સમજાતું ન હોવાની પણ સ્પષ્ટતા કરેલ હોઈ આરોપીઓએ સાહેદોને ભુંડી ગાળો આપેલ હોય તેવી કોઈ ફરીયાદની હકીકતો પણ પુરવાર થયેલ નથી. આમ આ કામે રજૂ થયેલ પુરાવા ઉપરથી હાલના કિસ્સામાં સાહેદોનું અપમાન થયેલ હોય અને તેઓ સુલેહ શાંતીનો ભંગ કરવા પ્રેરાયેલ હોય તેવી કોઈ જ હકીકત ફરીયાદ પક્ષ ધ્વારા પ્રસ્થાપીત કરવામાં આવેલ નથી. તે સંજોગોમાં ફરીયાદપક્ષ તરફે રજૂ થયેલ પુરાવા ઉપરથી એવો કોઈ ઠોસ પુરાવો રેકર્ડ ઉપર આવેલ નથી કે આરોપીઓને હાલના ગુના અંગે તકસીરવાર ઠરાવી શકાય. આમ, ખુદ ફરીયાદી અને સાહેદોની જુબાનીઓ ઉપરથી ફરીયાદની હકીકતો પુરવાર થયેલ હોવાનું પ્રસ્થાપીત થયેલ ન હોઈ આ કામે રજૂ થયેલ પુરાવા ઉપરથી ફરીયાદની લેશમાત્ર હકીકતો પુરવાર કરવામાં ફરીયાદપક્ષ સદતંતર નિષ્ફળ નીવડેલ હોવાનું સ્પષ્ટ જણાઈ આવે છે.

૧૫. આમ આ કામે રજૂ થયેલ તમામ પુરાવાઓને ધ્યાને લેવામાં આવે તો એ હકીકત નિર્વિવાદ છે કે આ કામના પક્ષકારો કુટુંબીઓ છે અને સદર પક્ષકારો વચ્ચે સામાન્ય બાબતે સામાન્ય બોલાચાલી થયેલ અને રજૂ થયેલ પુરાવા ઉપરથી આ કામના ફરીયાદીના દિકરા સાહેદ ભાવેશભાઈના જેકેટ થી આરોપી નં.૨ ની વાઈરડી ભડકેલ હોવાની અને તે કારણે આરોપી નં.૨ નાએ ફરીયાદીના દિકરા સાહેદ ભાવેશભાઈને જેમતેમ માબેન સામી ભુંડી ગાળો બોલેલ હોવાની તેમ જ આરોપી નં.૧ અને ૩ નાઓએ પણ ફરીયાદીના દિકરા સાહેદ ભાવેશભાઈ તથા સાહેદ નેતલબેન અને સાહેદ વીમુબેનને માબેન સામી ભુંડી ગાળો બોલેલ હોવાની તેમ જ આરોપીઓએ સાહેદોને ગડદાપાટુનો માર મારેલ હોવાની તેમ જ આરોપીઓએ ગુનો કરવામાં એકબીજાને મદદગારી કરેલ હોય તેવી ફરીયાદ મુજબની કોઈપણ હકીકત રેકર્ડ ઉપર લાવવામાં ફરીયાદ પક્ષ સદંતર નિષ્ફળ નીવડેલ છે. ફોજદારી ન્યાયના સિધ્ધાંતો મુજબ ફરીયાદપક્ષે પોતાનો કેસ સબળ અને કડીબધ્ધ પુરાવાથી પુરવાર કરવો જોઈએ અને જો પુરાવાની એકપણ કડી તુટતી હોય તો

આરોપીઓને ગુના સાથે સાંકળી તકસીરવાર ઠરાવી શકાય નહીં. આમ આ કામે ફરીયાદપક્ષે રજૂ થયેલ પુરાવા આરોપીઓને ગુના સાથે સાંકળવા પુરતા નથી. જે કાર્યવાહીથી આરોપીઓ પર ગુનાનો આરોપ મુકવામાં આવેલ છે તે નિશંકપણે સાબિત થયેલ નથી અને તે સંજોગોમાં આરોપીઓ વિરૂધ્ધ આક્ષેપાયેલ સજાને પાત્ર ગુનો કરેલ હોવાનું પુરવાર કરવામાં ફરીયાદપક્ષ સદતંતર નિષ્ફળ નીવડેલ હોઈ શંકાનો લાભ આરોપીઓને મળવાપાત્ર હોઈ આરોપીઓને સજા થઈ શકે નહીં તેમ મારું માનવું છે અને તે સંજોગોમાં મુદદા નં.૧ નો જવાબ નકારમાં આપી મુદદા નં.૨ સબબ નીચે મુજબનો આખરી હુકમ કરવામાં આવે છે.

-: હુકમ :-

આ કામના આરોપીઓ ને ભારતીય નાગરીક સુરક્ષા સંહિતા (BNSS) ની કલમ ૨૭૧(૧) અન્વયે ભારતીય ન્યાય સંહિતા (BNS) ની કલમ ૧૧૫(૨), ૨૯૬(૨) અને ૫૪ મુજબના સજાને પાત્ર ગુનામાંથી નિર્દોષ ઠરાવી છોડી મુકવાનો હુકમ કરવામાં આવે છે.

ભારતીય નાગરીક સુરક્ષા સંહિતા (BNSS) ની કલમ ૪૮૧(૧) ની જોગવાઈઓ મુજબ આરોપીઓએ રૂપિયા ૧૦૦૦૦/- ના જામીન અને તેટલી જ રકમનો જાતમુચરકો રજૂ કર્યેથી હાલના કામે અપીલ સમય દરમ્યાન આરોપીઓને જામીન ઉપર મુક્ત કરવાનો પણ આથી હુકમ કરવામાં આવે છે.

આજરોજ તારીખ. ૧૩ મી માર્ચ, ૨૦૨૬ ના રોજ હુકમ ખુલ્લી અદાલતમાં વાંચી જાહેર કર્યો.

તારીખ. ૧૩/૦૩/૨૦૨૬

(રાજેન્દ્ર ઘનશ્યામભાઈ બારોટ)
એડીશનલ ચીફ જ્યુડીશીયલ મેજિસ્ટ્રેટ
દિયોદર, જી. બનાસકાંઠા
Judge Code : GJ00572